

प्रश्नकोश

1. विजयनगर राज्य की स्थापना की थी—

- (a) विजय राय ने (b) हरिहर II ने
(c) हरिहर और बुक्का ने (d) बुक्का II ने

Uttarakhand P.C.S. (Pre) 2004

उत्तर—(c)

विजयनगर साम्राज्य की स्थापना हरिहर तथा बुक्का ने 1336 ई. में की थी। उनके पिता संगम के नाम पर उनका वंश 'संगम वंश' कहलाया। हरिहर और बुक्का काम्पिली राज्य में मंत्री थे।

2. विजयनगर साम्राज्य के संस्थापक कौन थे?

- (a) देवराय प्रथम (b) कृष्णदेव राय
(c) हरिहर-बुक्का (d) बलबन
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) (Re. Exam) 2022

उत्तर—(c)

उपर्युक्त प्रश्न की व्याख्या देखें।

3. 'विजयनगर' राज्य के संस्थापक थे—

- (a) हरिहर और बुक्का (b) कृष्णदेव राय
(c) पुष्पमित्र (d) भद्रबाहु

Uttarakhand Lower Sub. (Pre) 2010

उत्तर—(a)

उपर्युक्त प्रश्न की व्याख्या देखें।

4. निम्नलिखित राज्यों में से दो भाइयों, हरिहर तथा बुक्का ने किसकी स्थापना की थी?

- (a) विजयनगर राज्य की
(b) काकतिया राज्य की
(c) होयसल राज्य की
(d) काम्पिली राज्य की

Jharkhand P.C.S. (Pre) 2021

उत्तर—(a)

उपर्युक्त प्रश्न की व्याख्या देखें।

5. इनमें से किसने कृष्णा नदी की सहायक नदी के दक्षिणी तट पर एक नए नगर की स्थापना की और उस देवता के प्रतिनिधि के रूप में अपने इस नए राज्य पर शासन करने का दायित्व लिया जिसके बारे में माना जाता था कि कृष्णा नदी से दक्षिण की समस्त भूमि उस देवता की है?

- (a) अमोघवर्ष प्रथम (b) बल्लाल द्वितीय

अध्ययन

भारतीय इतिहास



(c) हरिहर प्रथम

(d) प्रतापरुद्र द्वितीय

I.A.S. (Pre) 2015

उत्तर—(c)

हरिहर प्रथम ने कृष्णा नदी की सहायक नदी (तुंगभद्रा) के दक्षिणी तट पर एक नए नगर (विजयनगर) की स्थापना की और उस देवता के प्रतिनिधि के रूप में अपने इस नए राज्य पर शासन करने का दायित्व लिया, जिसके बारे में माना जाता था कि कृष्णा नदी से दक्षिण की समस्त भूमि उस देवता (भगवान विरुपाक्ष) की है।

6. अपनी 'मदुरा विजय' कृति में अपने पति के विजय अभियानों का वर्णन करने वाली कवयित्री थी—

- (a) भारती (b) गंगादेवी
(c) वरदंबिका (d) विज्जिका

U.P. P.C.S. (Pre) 2000

उत्तर—(b)

1352-1353 ई. में हरिहर-I ने मदुरा विजय हेतु दो सेनाएं भेजी—एक कुमार सवल के नेतृत्व में तथा दूसरी कुमार कंपन के नेतृत्व में। कुमार कंपन अडयार ने मदुरा को जीतकर उसे विजयनगर में शामिल कर लिया। उसकी पत्नी गंगादेवी ने अपने पति की विजय का अपने ग्रंथ 'मदुरा विजयम्' में सजीव वर्णन किया है। कुमार कंपन बुक्का राय प्रथम का पुत्र था।

7. विजयनगर के उस पहले शासक की पहचान करें, जिसने बहमनियों से गोवा को छीना?

- (a) हरिहर I (b) हरिहर II
(c) बुक्का I (d) देवराय II

40th B.P.S.C. (Pre) 1995

उत्तर—(b)

1377 ई. में बुक्का प्रथम की मृत्यु के बाद उसका पुत्र हरिहर द्वितीय सिंहासन पर बैठा। उसने 'महाराजाधिराज' की उपाधि धारण की। उसने कनारा, मैसूर, त्रिचनापल्ली, कांची आदि प्रदेशों को जीता और श्रीलंका के राजा से राजस्व वसूल किया। बहमनी राज्य से भी उसका संघर्ष हुआ। हरिहर द्वितीय की सबसे बड़ी सफलता पश्चिम में बहमनी राज्य से बेलगांव और गोवा छीनना था। वह शिव के विरुपाक्ष रूप का उपासक था।

8. निम्नलिखित कथनों पर विचार कीजिए—

1. नरसिंह सालुव ने संगम वंश का अंत किया और उसने राजसिंहासन छीन कर सालुव वंश आरंभ किया।
2. वीर नरसिंह ने अंतिम सालुव शासक को गद्दी से उतारकर राजसिंहासन छीना।
3. वीर नरसिंह के उत्तरवर्ती उनके अनुज कृष्णदेव राय थे।

B-249

4. कृष्णदेव राय के उत्तरवर्ती उनके अर्द्ध-भाई अच्युतदेव राय थे।

उपर्युक्त कथनों में से कौन-से सही हैं?

- (a) 1, 2 और 3 (b) 2, 3 और 4
(c) 1 और 4 (d) 1, 2, 3 और 4

I.A.S. (Pre) 2004

उत्तर—(d)

चंद्रगिरि के सामंत नरसिंह सालुव ने संगम वंश के अंतिम शासक विरुपाक्ष द्वितीय को पदच्युत करके 1485 ई. में सिंहासन पर अधिकार कर लिया एवं एक नवीन राजवंश—'सालुव वंश' की स्थापना की। वीर नरसिंह ने नरसिंह सालुव के पुत्र (इम्माडि नरसिंह, सालुव वंश का अंतिम शासक) को पदच्युत करके सिंहासन पर अधिकार कर लिया एवं तुलुव वंश की नींव डाली। 1509 ई. में उसकी मृत्यु के बाद उसका अनुज कृष्णदेव राय (1509-1529 ई.) सिंहासनासीन हुआ। कृष्णदेव राय का उत्तराधिकारी उसका चचेरा भाई अच्युतदेव राय हुआ, जो 1529 ई. में सिंहासन पर बैठा। अतः उपर्युक्त सभी कथन सत्य हैं।

9. विजयनगर के राजा कृष्णदेव राय ने गोलकुंडा का युद्ध किस राजा के साथ लड़ा था?

- (a) कुली कुतुबशाह (b) कुतुबुद्दीन ऐबक
(c) इस्माइल आदिल खान (d) गजपति

43rd B.P.S.C. (Pre) 1999

उत्तर—(a)

विजयनगर के राजा कृष्णदेव राय ने गोलकुंडा का युद्ध गोलकुंडा के सुल्तान कुली कुतुबशाह के साथ लड़ा था। गोलकुंडा में कुतुबशाही वंश की स्थापना कुली कुतुबशाह ने की थी। जब कृष्णदेव राय उड़ीसा के साथ युद्ध में व्यस्त था, तब कुतुबशाह ने विजयनगर की सीमा पर स्थित पांगल और गुंदूर के दुर्ग पर आक्रमण किया तथा वारंगल, कोंडविदु आदि के किले जीत लिए। इसके पश्चात उसने विजयनगर पर आक्रमण करने का प्रयास किया। कृष्णदेव राय और कुतुबशाह के बीच संघर्ष हुआ, जिसमें कुतुबशाही सेना पराजित हुई।

10. कृष्णदेव राय के दरबार में 'अष्ट दिग्गज' कौन थे?

- (a) आठ मंत्री (b) आठ तेलुगू कवि
(c) आठ महान सेनापति (d) आठ परामर्शदाता

U.P. U.D.A./L.D.A. (Pre) 2001

उत्तर—(b)

कृष्णदेव राय का शासनकाल विजयनगर में तेलुगू साहित्य का क्लासिकी युग माना जाता है। उसके दरबार को तेलुगू के 'आठ महान विद्वान एवं कवि', (जिन्हें अष्ट दिग्गज कहा जाता है) सुशोभित करते थे। इसलिए इसके शासनकाल को तेलुगू साहित्य का स्वर्ण युग भी कहा जाता है। कृष्णदेव राय ने 'आंध्र भोज' की भी उपाधि धारण की थी।

सामान्य अध्ययन

भारतीय इतिहास

अष्ट दिग्गज तेलुगू कवियों में 'पेड्डुना' सर्वप्रमुख था, जो संस्कृत और तेलुगू दोनों भाषाओं का ज्ञाता था। उसकी प्रमुख रचनाएं 'स्वारोचित-संभव' और 'मनुचरित' हैं। कृष्णदेव राय स्वयं एक उत्कृष्ट कवि और लेखक थे। उनकी प्रमुख रचना—'आमुक्तमाल्यद' थी, जो तेलुगू भाषा के पांच महाकाव्यों में से एक है। इसके अतिरिक्त कृष्णदेव राय को कला और निर्माण कार्य में भी रुचि थी। उसने नागलपुर नामक नगर की स्थापना की।

11. इनमें से किसे 'आंध्र भोज' भी कहा जाता है?

- (a) कृष्णदेव राय (b) राजेंद्र चोल
(c) हरिहर (d) बुक्का

Jharkhand P.C.S. (Pre) 2013

उत्तर—(a)

उपर्युक्त प्रश्न की व्याख्या देखें।

12. 'अष्ट दिग्गज' किस राजा से संबंधित थे?

- (a) शिवाजी (b) कृष्णदेव राय
(c) राजेंद्र प्रथम (d) यशोवर्मन

R.A.S./R.T.S. (Pre) 2010

उत्तर—(b)

उपर्युक्त प्रश्न की व्याख्या देखें।

13. प्रसिद्ध विजयनगर शासक कृष्णदेव राय के अधीन किस साहित्य का स्वर्णयुग था?

- (a) कोकणी (b) मलयालम
(c) तमिल (d) तेलुगू

U.P. U.D.A./L.D.A. (Pre) 2006

उत्तर—(d)

उपर्युक्त प्रश्न की व्याख्या देखें।

14. कृष्णदेव राय ने किस नगर की स्थापना की?

- (a) दारंगल (b) नागलपुर
(c) उदयगिरि (d) चंद्रगिरि

U.P.P.C.S. (Pre) 2016

उत्तर—(b)

उपर्युक्त प्रश्न की व्याख्या देखें।

15. निम्न कथनों पर विचार कीजिए और दिए गए कूट का प्रयोग करते हुए सही उत्तर का चयन कीजिए—

कथन :

- विजयनगर के शासक कृष्णदेव राय ने आमुक्तमाल्यद ग्रंथ की रचना की।
- कृष्णदेव राय को आंध्र भोज के नाम से भी जाना जाता है।

3. उनके दरबार को अल्लसानी पेड्डुना नामक राजकवि सुशोभित करता था, जो संस्कृत एवं तमिल दोनों भाषाओं का ज्ञाता था।

कूट :

- (a) कथन 1 सही है।
(b) कथन 2 सही है।
(c) कथन 1 और 2 दोनों सही हैं।
(d) सभी तीनों कथन सही हैं।

R.A.S./R.T.S. (Pre) 2021

उत्तर—(c)

कृष्णदेव राय का शासनकाल विजयनगर में तेलुगू साहित्य का क्लासिकी युग कहा जाता है। इसके दरबार को तेलुगू के 'आठ महान कवि एवं विद्वान' (अष्ट दिग्गज) सुशोभित करते थे। कृष्णदेव राय स्वयं एक उत्कृष्ट कवि थे। उनकी प्रमुख रचना 'आमुक्तमाल्यद' थी, जो तेलुगू भाषा के पांच महाकाव्यों में से एक है। कृष्णदेव राय ने आंध्र भोज की उपाधि धारण की थी। उनके दरबार को अष्ट दिग्गज तेलुगू कवियों में प्रमुख 'अल्लसानी पेड्डुना' नामक राजकवि सुशोभित करता था, जो संस्कृत एवं तेलुगू दोनों भाषाओं का ज्ञाता था। उसकी प्रमुख रचनाएं 'स्वारोचित-संभव' और 'मनुचरित' हैं।

16. विजयनगर का प्रसिद्ध हजारामंदिर किसके शासनकाल में निर्मित हुआ था?

- (a) कृष्णदेव राय (b) देवराय-I
(c) देवराय-II (d) हरिहर-I

M.P.P.C.S. (Pre) 2014

उत्तर—(a)

विजयनगर का प्रसिद्ध हजारामंदिर कृष्णदेव राय के शासनकाल में निर्मित हुआ था।

17. अब्दुर्रज्जाक विजयनगर आया था—

- (a) देवराय-I के राज्यकाल में
(b) देवराय-II के राज्यकाल में
(c) कृष्णदेव राय के राज्यकाल में
(d) वीर विजय के राज्यकाल में

U.P.U.D.A./L.D.A. (Mains) 2010

उत्तर—(b)

फारसी राजदूत अब्दुर्रज्जाक संगम वंश के शासक देवराय-II (कार्यकाल 1422-46) के शासनकाल में विजयनगर आया था।

18. फारसी यात्री 'अब्दुर्रज्जाक' भारत में किस राजा के शासनकाल में आया था?

- (a) देवराय I (b) कृष्ण देवराय I

(c) देवराय II

(d) कृष्णराय II

(e) उपर्युक्त में से कोई नहीं/ उपर्युक्त में से एक से अधिक

60th to 62nd B.P.S.C. (Pre) 2016

उत्तर—(c)

उपर्युक्त प्रश्न की व्याख्या देखें।

19. निकोलो कॉंटी कौन था?

(a) एक प्रसिद्ध चित्रकार

(b) इटली का एक यात्री, जिसने विजयनगर साम्राज्य की यात्रा की

(c) एक पुर्तगाली यात्री

(d) एक ईरानी यात्री

M.P.P.C.S (Pre) 2016

उत्तर—(b)

निकोलो कॉंटी इटली का एक यात्री था, जिसने देवराय प्रथम के शासनकाल में विजयनगर साम्राज्य की यात्रा की थी। निकोलो कॉंटी ने नगरों एवं मनाए जाने वाले प्रमुख त्यौहारों - दीपावली, नवरात्र आदि का वर्णन किया है। इसने दास प्रथा का विस्तृत विवरण दिया है। निकोलो कॉंटी ने लिखा है "विजयनगर साम्राज्य में विशाल संख्या में दास हैं। जो कर्जदार अपना ऋण अदा नहीं कर पाते हैं, उन्हें ऋणदाता द्वारा अपना दास बना लिया जाता है।"

20. पुर्तगाली लेखक नूनिज के अनुसार, विजयनगर साम्राज्य में महिलाएं निम्नलिखित में से किन क्षेत्रों में निपुण थीं?

1. कुश्ती

2. ज्योतिषशास्त्र

3. लेखाकरण

4. भविष्यवाणी

नीचे दिए गए कूट का प्रयोग कर सही उत्तर चुनिए-

(a) केवल 1, 2 और 3

(b) केवल 1, 3 और 4

(c) केवल 2 और 4

(d) 1, 2, 3 और 4

I.A.S. (Pre) 2021

उत्तर—(d)

पुर्तगाली लेखक फर्नाओ नूनिज विजयनगर के शासक अच्युत देव राय के शासनकाल में भारत की यात्रा की थी। वह कुछ समय तक अच्युत देव राय के दरबार में भी रहा। नूनिज घोड़े का व्यापारी था। नूनिज के अनुसार, विजयनगर साम्राज्य में महिलाएं कुश्ती, ज्योतिषशास्त्र लेखाकरण, भविष्यवक्ता तथा संगीत एवं नृत्य में निपुण होती थीं। राजप्रसाद में रहने वाली इन स्त्रियों में से सैकड़ों को राजा लोग अपने साथ युद्ध क्षेत्र में ले जाते थे। इस प्रकार विकल्प (d) सही उत्तर है।

B-251

21. निम्नलिखित में से कौन महाभारत के तेलुगू अनुवादों के लिए विख्यात हैं?

नीचे दिए कूट में से सही उत्तर चुनिए-

1. कम्बन

2. कुट्टन

3. नन्नय

4. टिक्कन

कूट :

(a) केवल 1, 2

(b) केवल 2, 3

(c) केवल 3, 4

(d) केवल 4, 1

U.P.P.C.S. (Pre) 2012

उत्तर—(c)

महाभारत के तेलुगू अनुवाद का कार्य नन्नय ने प्रारंभ किया था, जिसे टिक्कन तथा यैरन द्वारा पूरा किया गया। ये तीनों तेलुगू साहित्य के कवित्रय के रूप में विख्यात हैं।

22. वैदिक ग्रंथों के भाष्यकार सायण को आश्रय प्राप्त था—

(a) परमार राजाओं का

(b) सातवाहन राजाओं का

(c) विजयनगर राजाओं का

(d) वाकाटक राजाओं का

U.P.P.C.S. (Mains) 2008

उत्तर—(c)

वैदिक ग्रंथों के भाष्यकार सायण को विजयनगर राजाओं का आश्रय मिला। हरिहर एवं बुक्का ने तुंगभद्रा के उत्तरी तट पर स्थित अनेगोंडी दुर्ग के सम्मुख उसके दक्षिणतट पर विजयनगर शहर एवं राज्य की नींव डाली थी। अपने इस साहसिक कार्य में उन्हें तत्कालीन प्रसिद्ध ब्राह्मण साधु एवं विद्वान माधव विद्यारण्य तथा उनके भाई वेदों के प्रसिद्ध भाष्यकार सायण से प्रेरणा मिली थी।

23. वैदिक ग्रंथों के प्रसिद्ध भाष्यकार सायण, निम्न में से किस एक काल में सक्रिय थे?

(a) चोल राज्यकाल

(b) गुप्त राज्यकाल

(c) सातवाहन राज्यकाल

(d) विजयनगर राज्यकाल

Uttarakhand P.C.S. (Pre) 2002

उत्तर—(d)

उपर्युक्त प्रश्न की व्याख्या देखें।

24. निम्नांकित में से किसके राज्यारोहण को अब 500 वर्ष गुजर गए हैं?

(a) हरिहर प्रथम

(b) कृष्णदेव राय

(c) कुलोटुंग प्रथम

(d) राजराय प्रथम

U. P. P. C. S. (Spl.) (Mains) 2008

उत्तर—(b)

सामान्य अध्ययन

भारतीय इतिहास



कृष्णदेव राय का राज्यारोहण 1509 ई. में हुआ था तथा उसने 1529 ई. तक शासन किया। वह विजयनगर साम्राज्य का महानतम राजा एवं भारत के महान शासकों में से एक था। हरिहर प्रथम (1336-1356 ई.) एवं बुक्का विजयनगर साम्राज्य के संस्थापक थे। पूर्वी चालुक्य वंशीय राजेंद्र द्वितीय कुलोत्तुंग प्रथम के नाम से चोल साम्राज्य का सम्राट बना। कुलोत्तुंग प्रथम (1070-1120 ई.) चोल शासक राजेंद्र प्रथम का प्रपौत्र था। प्रश्नानुसार, वर्ष 2008 में कृष्णदेव राय के राज्यारोहण के 500 वर्ष पूरे हुए थे। यद्यपि हरिहर प्रथम और कुलोत्तुंग प्रथम के राज्यारोहण को भी 500 वर्ष गुजर गए हैं। इस तरह इस प्रश्न में त्रुटि है। अतः निकटतम उत्तर विकल्प (b) होगा।

25. 1565 में कौन-सा प्रसिद्ध युद्ध हुआ?

- (a) पानीपत का प्रथम युद्ध
- (b) खनुआ या खानवा युद्ध
- (c) पानीपत का दूसरा युद्ध
- (d) तालीकोटा का युद्ध

M.P. P.C.S. (Pre) 1997

उत्तर—(d)

1565 ई. में तालीकोटा के प्रसिद्ध युद्ध में बीजापुर, अहमदनगर, गोलकुंडा और बीदर की संयुक्त सेनाओं ने विजयनगर को पराजित किया। इस संयुक्त सेना में केवल बरार शामिल नहीं था। फरिश्ता के अनुसार, यह युद्ध तालीकोटा में लड़ा गया, किंतु युद्ध का वास्तविक क्षेत्र राक्षसी एवं तंगड़ी नामक दो ग्रामों के बीच स्थित था। तालीकोटा के युद्ध के समय विजयनगर का शासक सदाशिव राय था, किंतु वास्तविक शक्ति उसके मंत्री रामराय के हाथों में थी। रामराय एक योग्य शासक था। उसने बहमनी राज्यों के मुस्लिम शासकों के मध्य फूट डालने का प्रयास किया, किंतु सफल नहीं हुआ। तालीकोटा के इसी युद्ध में हुसैन निजामशाह ने अपने हाथ से रामराय का वध कर दिया।

26. सन् 1565 में कौन-सा प्रसिद्ध युद्ध हुआ था?

- (a) पानीपत का प्रथम युद्ध
- (b) पानीपत का द्वितीय युद्ध
- (c) खानवा का युद्ध
- (d) तालीकोटा का युद्ध
- (e) उपर्युक्त में से कोई नहीं / उपर्युक्त में से एक से अधिक

66th B.P.S.C. (Re-Exam) 2020

उत्तर—(d)

उपर्युक्त प्रश्न की व्याख्या देखें।

27. तालीकोटा का युद्ध लड़ा गया था—

- (a) अकबर और मालवा के सुल्तान के बीच
- (b) विजयनगर और बहमनी राज्य के बीच
- (c) विजयनगर और बीजापुर, अहमदनगर तथा गोलकुंडा की संयुक्त सेनाओं के बीच
- (d) शेरशाह और हुमायूँ के बीच

U.P.P.C.S. (Mains) 2014

उत्तर—(c)

उपर्युक्त प्रश्न की व्याख्या देखें।

28. तालीकोटा का युद्ध हुआ था—

- (a) सन् 1526 में
- (b) सन् 1565 में
- (c) सन् 1576 में
- (d) सन् 1586 में

U.P. P.C.S. (Pre) 1993

उत्तर—(b)

उपर्युक्त प्रश्न की व्याख्या देखें।

29. जब राजा वोडियार ने मैसूर राज्य की स्थापना की तब विजयनगर साम्राज्य का शासक कौन था?

- (a) सदाशिव
- (b) तिरुमल
- (c) रंगा II
- (d) वेंकट II

I.A.S. (Pre) 2006

उत्तर—(d)

अरावीडु वंश की स्थापना 1570 ई. के लगभग तिरुमल ने सदाशिव को अपदस्थ कर पेनुकोंडा में की थी। इसका उत्तराधिकारी रंग प्रथम हुआ। रंग प्रथम के बाद वेंकट द्वितीय शासक हुआ। उसने चंद्रगिरि को अपना मुख्यालय बनाया। विजयनगर के महान शासकों की मृत्खला में यह अंतिम वंश था। वेंकट II राजा वोडियार का समकालीन था, जिन्होंने 1612 ई. में मैसूर राज्य की स्थापना की थी।

30. विजयनगर साम्राज्य की 'वित्तीय व्यवस्था' की मुख्य विशेषता क्या थी?

- (a) अधिशेष लगान
- (b) भू-राजस्व
- (c) बंदरगाहों से आमदनी
- (d) मुद्रा प्रणाली

39th B.P.S.C. (Pre) 1994

उत्तर—(b)

विजयनगर राज्य को विभिन्न स्रोतों से आय प्राप्त होती थी, यथा— भू-राजस्व, संपत्ति कर, व्यापारिक कर, व्यावसायिक कर, उद्योगों पर लगाए जाने वाले कर, सामाजिक और सामुदायिक कर तथा अपराधों के लिए आरोपित अर्थदंड। राजस्व का सर्वाधिक महत्वपूर्ण स्रोत भूमि कर था, जिसे सीस्त (शिष्ट) या राय-रेखा कहा जाता था। भूमि का भली-भांति सर्वेक्षण कर भू-राजस्व वसूल किया जाता था।

31. विजयनगर के शासक कृष्णदेव की करगणना व्यवस्था से संबंधित निम्नलिखित कथनों पर विचार कीजिए—

1. भूमि की गुणवत्ता के आधार पर भू-राजस्व की दर नियत होती थी।
2. कारखानों के निजी स्वामी एक औद्योगिक कर देते थे।

उपर्युक्त कथनों में से कौन-सा/से सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

I.A.S. (Pre) 2016

उत्तर—(c)

विजयनगर के शासक कृष्णदेव राय की कराधान व्यवस्था में भूमि की गुणवत्ता के आधार पर भू-राजस्व निर्धारित होता था। सरकार की आय का मुख्य स्रोत भू-राजस्व व्यवस्था थी। भूमि को अनेक श्रेणियों में विभाजित किया गया था। राजस्व एकत्र करने हेतु अठावने नामक एक अलग विभाग था। भू-राजस्व निर्धारण हेतु भूमि को चार वर्गों में वर्गीकृत किया गया था—सिंचित, शस्क, उद्यान और वना। सामान्यतः भू-राजस्व की दर उपज के 1/3 अंश से 1/6 अंश तक थी। इसका निर्धारण भूमि की श्रेणी और फसल की उत्कृष्टता के आधार पर होता था। अपवाद स्वरूप ब्राह्मणों की भूमि से उपज का मात्र 1/20 अंश और मंदिरों की भूमि से मात्र 1/30 अंश भू-राजस्व लिया जाता था। विवाह कर, बागवानी शुल्क, सीमा शुल्क के अतिरिक्त विभिन्न वस्तुओं के उत्पादन पर कारखानों के निजी स्वामियों को एक औद्योगिक कर भी देना पड़ता था।

32. निम्नलिखित में से किस स्थान के खंडहर विजयनगर की प्राचीन राजधानी का प्रतिनिधित्व करते हैं?

- (a) अहमदनगर (b) बीजापुर
(c) गोलकुंडा (d) हम्पी

U. P. P. C. S. (Mains) 2007

U. P. P. C. S. (Mains) 2008

उत्तर—(d)

हम्पी के खंडहर (वर्तमान कर्नाटक में अवस्थित) विजयनगर साम्राज्य की प्राचीन राजधानी का प्रतिनिधित्व करते हैं। विजयनगर काल में बना विरुपाक्ष मंदिर यहीं पर अवस्थित है। हम्पी यूनेस्को की विश्व विरासत स्थलों की सूची में भी सम्मिलित है।

33. विजयनगर साम्राज्य का अवशेष कहां मिलता है?

- (a) बीजापुर (b) गोलकुंडा
(c) हम्पी (d) बड़ौदा
(e) उपर्युक्त में से कोई नहीं/उपर्युक्त में से एक से अधिक

63rd B.P.S.C. (Pre) 2017

उत्तर—(c)

उपर्युक्त प्रश्न की व्याख्या देखें।

34. विजयनगर के किस शासक ने चीन के सम्राट के पास अपना राजदूत भेजा?

- (a) हरिहर प्रथम (b) बुक्का प्रथम

B-253

सामान्य अध्ययन

(c) कृष्णदेव राय

(d) सालुव नरसिंह

Chhattisgarh P.C.S. (Pre) 2008

उत्तर—(b)

विजयनगर साम्राज्य की स्थापना हरिहर एवं बुक्का ने 1336 ई. में की थी। अपने इस साहसिक कार्य में हरिहर एवं बुक्का ने अपने गुरु विद्यारण्य तथा वेदों के प्रसिद्ध भाष्यकार सायण से प्रेरणा ली थी। संगम वंशी शासक बुक्का प्रथम (1356-77) ने 1374 ई. में चीन के सम्राट के पास अपना दूतमंडल भेजा था।

35. प्रमुख तेलुगू कवि 'श्रीनाथ' किसके दरबार में थे?

- (a) हरिहर द्वितीय (b) देवराय प्रथम
(c) देवराय द्वितीय (d) कृष्णदेव द्वितीय

Chhattisgarh P.C.S. (Pre), 2019

उत्तर—(c)

प्रख्यात मध्यकालीन तेलुगू कवि 'श्रीनाथ' विजयनगर साम्राज्य के शासक देवराय द्वितीय (1422-46 ई.) के दरबार में थे। वे कोंडाविडु के रेड्डी शासक पेडाकोमती वेंमा रेड्डी के संरक्षण में भी रहे थे। 'शृंगार नैषधम्' उनकी प्रमुख कृति है। छत्तीसगढ़ लोक सेवा आयोग ने अपनी संशोधित उत्तर कुंजी में इस प्रश्न को विलोपित कर दिया है।

36. किसके राज्य में 'कल्याण मंडप' की रचना मंदिर निर्माण का एक विशिष्ट अभिलक्षण था?

- (a) चालुक्य (b) चंदेल
(c) राष्ट्रकूट (d) विजयनगर

IAS (Pre) 2019

उत्तर—(d)

मंदिर निर्माण की शैली में विजयनगर साम्राज्य का प्रमुख योगदान कल्याण मंडप का निर्माण है। धार्मिक उत्सवों के समय देवता/देवी की प्रतिमा कल्याण मंडप में स्थापित कर दी जाती थी। इसमें दैवीय विवाहों का आयोजन किया जाता था।

37. प्रसिद्ध विजय विठ्ठल मंदिर जिसके 56 तक्षित स्तंभ संगीतमय स्वर निकालते हैं, कहां अवस्थित है?

- (a) बेलूर (b) भद्राचलम
(c) हम्पी (d) श्रीरंगम

I.A.S. (Pre) 2007

उत्तर—(c)

विठ्ठल मंदिर (विजय विठ्ठल मंदिर) का निर्माण विजयनगर साम्राज्य के तुलुव वंश के महाप्रतापी राजा कृष्णदेव राय (1509-29 ई.) ने करवाया था। इस मंदिर में स्थित 56 तक्षित स्तंभ संगीतमय स्वर निकालते हैं। इस मंदिर का निर्माण हम्पी में किया गया था।

भारतीय इतिहास



Scanned with OKEN Scanner

38. विजयनगर काल में दक्षिण भारत की किस नृत्य परंपरा का पहली बार विकास हुआ?

(a) मोहिनीअट्टम

(b) यक्षगान

(c) कृष्णअट्टम

(d) भरतनाट्यम्

Uttarakhand P.C.S. (Pre) 2021

उत्तर—(b)

विजयनगर काल में दक्षिण भारत की यक्षगान नृत्य परंपरा का पहली बार विकास हुआ था। यक्षगान कर्नाटक राज्य का एक पारंपरिक लोकनृत्य है, जो मुख्यतः राज्य के तटीय जिलों में लोकप्रिय है। इसकी विषय-वस्तु पौराणिक धार्मिक कथाएं हैं।